

KIIF ആക്വിലേയും സ്കീമിലേയും വ്യവസ്ഥകൾക്ക് വിധേയമായി സൂക്ഷ്മപരിശോധന നടത്തേണ്ടതും ബഹു. മുഖ്യമന്ത്രി അദ്ധ്യക്ഷനായുള്ള ബോർഡിന്റെ അംഗീകാരം ലഭ്യമാക്കേണ്ടതുമാണ്. നിലവിൽ ഈ പദ്ധതികളുടെ വിലയിരുത്തൽ നടപടികൾ നടന്നുവരുന്നു. ഇതിനശേഷം ബോർഡിന്റെ അംഗീകാരം ലഭിക്കുന്ന മുറയ്ക്ക് പദ്ധതി നിർവ്വഹണം ആരംഭിക്കുന്നതാണ്. കിഫ്ബി ഭേദഗതി ഓർഡിനൻസ് ഖണ്ഡം 3 എ (2) പ്രകാരം ഒരു പൊതു ഏജൻസി നടപ്പിലാക്കുന്ന അർഹമായ പ്രോജക്ടുകൾ 100 കോടി രൂപയിൽ കവിയുന്ന മൂല്യമുള്ളത് ആയിരിക്കേണ്ടതാണ്. എന്നാൽ മൂല്യം നിർണ്ണയിക്കുന്ന ആവശ്യത്തിലേക്കായി 10 കോടി രൂപയിൽ കുറയാത്ത പ്രോജക്ടുകളെ ടാബുസ് ആയി തരം തിരിക്കാവുന്നതും അവയിലോരോന്നും മൂല്യം സംബന്ധിച്ച് 2-ാം ഉപവകുപ്പിൽ വ്യക്തമാക്കിയിട്ടുള്ള വ്യവസ്ഥക്കനുസൃതമായിരിക്കേണ്ടതുമാണെന്ന് പ്രതിപാദിച്ചിട്ടുണ്ട്.

ധനകാര്യവകുപ്പിന്റെ കീഴിൽ ആസ്ഥാനമന്ദിരം

51 (3026) ശ്രീ. എം. സ്വരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ :

(എ) സ്വന്തമായ ആസ്ഥാനമന്ദിരം ഇല്ലാത്ത വകുപ്പുകൾക്കായി സംസ്ഥാനത്ത് ധനകാര്യവകുപ്പിന്റെ കീഴിൽ ഒരു പൊതു ആസ്ഥാനമന്ദിരം നിർമ്മിക്കുന്നതിന് ആലോചിക്കുന്നുണ്ടോ;

(ബി) ഉണ്ടെങ്കിൽ അയതിന്റെ വിശദാംശം അറിയിക്കുമോ?

ഉത്തരം

(എ&ബി) സ്വന്തമായ ആസ്ഥാനമന്ദിരം ഇല്ലാത്ത വകുപ്പുകൾക്കായി സംസ്ഥാനത്ത് ധനകാര്യ വകുപ്പിന്റെ കീഴിൽ ഒരു പൊതു ആസ്ഥാനമന്ദിരം നിർമ്മിക്കുന്നത് സംബന്ധിച്ച് നിലവിൽ ആലോചനയില്ല.

കോൺട്രിബ്യൂട്ടറി പെൻഷൻ

52 (T* 3027) ശ്രീ. സി. മമ്മൂട്ടി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ :

(എ) കോൺട്രിബ്യൂട്ടറി പെൻഷൻ സ്കീമിൽ ചേർന്ന സർക്കാർ ജീവനക്കാരുടെ കുടിശ്ശിക തുക അടയ്ക്കുന്നതിൽനിന്നും ജീവനക്കാരെ ഒഴിവാക്കുമോയെന്ന് വ്യക്തമാക്കുമോ ;

* 'T' മാറ്റിവച്ച ചോദ്യത്തെ സൂചിപ്പിക്കുന്നു